

૪૪૦૦

મુંવાઈ ફલાકાની ભૂગોળ.

(મુજરાતના ઇતિહાસ અલિત.)

પ્રસિદ્ધ કરનાર
કેશવલાલ મનસુખભાઈ.
અને
મથુરદાસ બેહેચરદાસ.

આવૃત્તિ ૨ જી—પ્રત. ૨૧૦૦

(સર્વ હક રવાનિત.)

અમદાવાદ

ધીને કોટે 'યુનિયન પ્રિન્ટિંગ પ્રેસ' માં છાપી.

સંવત ૧૯૪૬. અને ૧૮૯૦

કોમત સવા આનો.

મુંબાઇ ધલાકાની ભૂગોળ.

વાખ્યાઓ.

પ્રાંત—ભાપાના ભેદે કરીને કે કુદરતથી જુદા પડેલા જમીનના ભાગને પ્રાંત કહે છે.

જીલ્લો—એક કલેક્ટરના તાબાનો ખાલસા મુલક જેમાં ઘણા તાલુકા હોય છે તે.

સંસ્થાન—દેશી રાજના રાજને સંસ્થાન કહે છે.

એજન્સી—ઘણાં સંસ્થાનોનો જયો જે પોલિટિકલ એજન્ટને સોંપેલો હોય છે તે.

ખંડર—નદી અગર દરીઆ કાંઠે આવેલું શહેર કે જ્યાં જાણીતી ઘણા માલ આવ જાય છે તે.

ખેટ (દ્વીપ)—જમીનના જે ભાગની ચારે દિશાએ પાણી હોય તે.

દ્વીપકલ્પ—જમીનના જે ભાગની ત્રણ બાજુએ પાણી ને એક બાજુએ કારી જમીન હોય તે.

ભૂશિર (કેંપ)—જમીનની જે અણી લાંબી થઈ સમુદ્રમાં ગએલી હોય તે.

ડુંગર—જમીન ઉપર જે મોટા ટેકરા ઘણા લાંબા હોયતે.

પર્વત—જ્યાં ને મોટા ડુંગર હારખંધ હોય તે.

મહાસાગર—ખારા પાણીનો ઘણોજ મોટો ભાગ હોયતે.

સમુદ્ર કે દરીઆ—મહાસાગરથી નાનો ખારાપાણીનો ભાગ.

અખાત—સમુદ્રનો કાંટો લાંબો થઈ જમીન ઉપર ગએલો હોય તે.

સરોવર—પાણીના જે ભાગની ચારેતરફ જમીન હોય તે.

નદી—મીઠા પાણીનો પ્રવાહ પર્વત અગર સરોવરમાંથી નીકળી ઢળતી જગામાં થઇ બીજી નદી અગર સમુદ્રને મળે છે તે.

નદીનું મૂળ—જે જગાએથી નદી નીકળે છે તે.


નદીનું મુખ—જે જગાએ નદી સમુદ્રને મળે છે તે.

સંગમ—એક નદી બીજી નદીને જે જગાએ મળે છે તે.

દિશાઓ.

જે દિશામાં સૂર્ય ઉગેછે તે પૂર્વ દિશા; અને જે દિશામાં સૂર્ય આથમે છે તે પશ્ચિમ દિશા. પૂર્વ દિશા બણી મોં કરી ઉભા રહીએ તો ડાબા હાથ તરફ ઉત્તર દિશા અને જમણા હાથ તરફ દક્ષિણ દિશા આવેછે.

ટીકા—ખૂણા કઈ કઈ દિશાની વચ્ચે આવેછે તે નીચેના નકશાની દિશાઓ જણાવનાર નકશા ઉપરથી જણાશે.



મુંબાઈ ઇલાકાની ભૂગોળ.



ભાગ ૧ લો.

સામાન્ય વર્ણન.

હૃદ.

ઉત્તરે—અંબુચિસ્તાન અને પંજાબ. પૂર્વે—રજપૂત સંસ્થાન, માળવા, મધ્યપ્રાંત નિજમનું રાજ્ય અને મદ્રાસ ઇલાકો. દક્ષિણે—મલિસૂરનું રાજ્ય અને મદ્રાસ ઇલાકો. પશ્ચિમે અરબી સમુદ્ર અને હાલા પર્વતની પેલીમેર અંબુચિસ્તાન.

ભાગ—(૧) સિંધ, (૨) કચ્છ, (૩) ગજરાત, (૪) મહારાષ્ટ્ર (દક્ષિણ અને કોકણ) (૫) દક્ષિણ મહારાષ્ટ્ર ને ઉત્તરકાનડા.

પર્વતો—સંહ્યાદ્રી (પશ્ચિમઘાટ), સાતપૂડા, પાવાગઢ, આરાસુર, આબુ શેત્રુંજે, ગીર, ગીરનાર ને હાલા.

સમુદ્ર—અરબી. અખાત—કચ્છનો ને અંભાતનો.

કચ્છના રણને મળનારી નદીઓ—અનાસ, સરસ્વતી, કલકુ, મચ્છુ ને આહ.

અરબીસમુદ્રને મળનારી નદીઓ—સિંધુ, ભાદર, નેતાપી.

અંભાતના અખાતને મળનારી—સાબરમતી, મહી, હાદર, કીમ, નર્મદા, શેત્રુંજી અને શુકભાદર.

અંગાળી ઉપસાગરને મળનારી—ગોદાવરી અને કૃષ્ણા.

સાબરમતીને—વાત્રક, લોગાવો, હાથમતી ને ખારીમળે છે.

વાત્રકને—મેશ્વો, શેઠી, ને માણુમ મળે છે.

શેઠીને—મહાર અને લૂણી મળે છે.

નર્મદાને—ઉમરાવતી અને ઝોર મળે છે.

તાપીને—પૂર્ણા, પાંજરા, અને ગીરણા મળે છે.

ભીમાને—સીના, નીરા અને મૂળા મુદા મળે છે.

કૃષ્ણાને—ભીમા, પંચગંગા, ઘટપ્રભા, મલપ્રભા, અને વારણા મળે છે.

નદીઓ વિશે હકીકત.

૧ સિંધુ—હિમાલયમાંથી નીકળી અરબી સમુદ્રને મળે છે. એને કાંઠે—મિથનકોટ, સકર, બકર, રોરી, હિદ્રાબાદ, કોટ્ટી, હકા, મીઆંણી, અને કરાચી છે.

૨ ભાદર—મદાવનના ડુંગરમાંથી નીકળીને અરબી સમુદ્રને મળે છે. એને કાંઠે—જસદણ, જેતપુર, ધોરાજી અને નવીખંદર છે.

૩ બનાસ—શિરોઈના ડુંગરમાંથી નીકળી કચ્છના રણને મળે છે. એને કાંઠે—ડીસા અને પાલણપુર છે.

૪ સરસ્વતી—શિરોઈના ડુંગરમાંથી નીકળી કચ્છના રણને મળે છે. એને કાંઠે દાંતા, સિદ્ધપૂર, અને પાટણ છે.

૫ મચ્છુ—ચોટીલાના ડુંગરમાંથી નીકળી કચ્છના રણને મળે છે એને કાંઠે—વાંકાનેર, મોરબી ને માળીઆ છે.

૬ શેત્રુંજી—ગીર પર્વતમાંથી નીકળી ખંભાતના અખાતને મળે છે. એને કાંઠે—ધારી. પાલીટાણા, ને તળાજ છે.

૭ સાબરમતી—મેવાડના ડુંગરમાંથી નીકળી ખંભાતના અખાતને મળે છે. એને કાંઠે અમદાવાદ, સાદ્રા, ને પેથાપુર છે.

૮ મહી—માળવાના ડુંગરમાંથી નીકળી ખંભાતના

અખાતને મળે છે. એને કાંઠે-પાલી, લૂણાવાડા ને ખંભાત છે.

૯ ઢાઢર—રેવાકાંડાના ડુંગરમાંથી નીકળી ખંભાતના અખાતને મળે છે. એને કાંઠે ટંકારી બંદર છે.

૧૦ નર્મદા—સાતપુડા પર્વતમાંથી નીકળી ખંભાતના અખાતને મળે છે. એને કાંઠે-ચાણોદ કન્યાળી, નાંદોદ, શીનોર, અને ભરૂચ છે.

૧૧ તાપી—સાતપુડા પર્વતમાંથી નીકળી ખંભાતના અખાતને મળે છે, એને કાંઠે-માંડવી, સુરત, અને રાંદેર છે.

૧૨ ગોદાવરી—નાશિક પાસેના સંઘાદ્રી પર્વતમાંથી નીકળી બંગાળી ઉપસાગરને મળે છે એને કાંઠે નાશિકનેત્રબંધ છે.

૧૩ ભીમા—સંઘાદ્રી પર્વતમાંથી નીકળી કૃષ્ણાને મળે છે. એને કાંઠે-પંદરપુર છે.

૧૪ કૃષ્ણા—સંઘાદ્રી પર્વતમાંથી નીકળી બંગાળી ઉપસાગરને મળે છે એને કાંઠે-સતારા, સાંગલી, મીરજ, અને કર્ણવાડ છે.

૧૫ નીરા—સંઘાદ્રી પર્વતમાંથી નીકળી ભીમાને મળે છે. એને કાંઠે-મેર, અને ફલટન છે.

ભૂશિરો—રાસમુરારી (કરાંચી પાસે), જગતપોષ્ટ (દ્વારકાં પાસે), દીવ ને કેપરામાસ (ગોવાની દક્ષિણે.)

એટ—એટ (દ્વારકાં પાસે), ગોપનાથ, પીરમ, મુંબાઈ, વસાઈ, ધારાપુરી, ને સાછી.

દ્વીપકદ્વપ—કાઠીયાવાડ.

હવાખાવાની જગાઓ—માંથેરાધન (મુંબાઈ પાસે),

આપ્તુ, (ગુજરાતની ઉત્તરમાં) તથા ખંઢાલા, પુરંધર વિગેરે સંલ્લાદિ પર્વતમાં.

છાવણીઓ—ભૂજ, રાજકોટ, અમદાવાદ, ડીસા, વડોદ્રા, મુંગાધ, પુના વીગેરે.

દેશીરાજ.

સિંધમાં—ખેરપુરનું. કચ્છનું (ભૂજ) ગુજરાતમાં—ગાયકવાડનું, ખંભાતનું કાઠીયાવાડનું (જુનાગઢ, નવાનગર, ધ્રાંગધ્રા, ભાવનગર, ઈ.) પાલણપુર, ઇડર, નાંદોદ, દેવગઢ ખારીયા, લૂણાવાડા નેવાંસદાનું મહારાષ્ટ્રમાં—પેઠ, જવાર, સાવંતવાડી, ભોર, અકલકોટ, કોલાપુર, સાંગલી સાવનુર. પોર્ટુગીઝનાં સંસ્થાન—દીવ, દમણ, ગોવા. એ પરદેશી સંસ્થાન સ્વતંત્ર છે.

હુબ્બરીનાં સંસ્થાન—જાફરાબાદ, ને જંજીરા. એમને ખંડણી આપવી પડતી નથી.

મોટાં ખંદર—મુંબાઈ, કરાંચી ને કારવાડ.

નાનાં ખંદર—માંડવી પોરખંદર, જાફરાબાદ, થોધા, ભાવનગર, ખંભાત, ભરૂચ, સુરત, વલસાડ, દમણ, રતનાગિરિ; વિજયદુર્ગ, ગોવા, ને હોનાવર.

જાત્રાનાં ઠેકાણાં—દ્વારકાં, સોમનાથ, ડાકોર, અંબાજી, બહુચરાજી, સિદ્ધપુર, સામળાજી, ખેડબ્રહ્મા, રેવાજી (ચાણોદ કન્યાળી પાસે.) નાશિક, પંઢરપુર, ને વડતાલ એ હિંદુનાં. ગીરનાર, આપ્તુ, ને પાલીતાણાએ શ્રાવકનાં અને ઉદવાડા એ પારશીનું.

પેદાશ—ઘઉં, બાજરી, જુવાર, કઠોળ, કપાસ, શેરડી

તંબાકુ, અરીણુ, ગળી, ખુંદ, ઉન અને ઇમારતી લાકડાં વીગેરે.

આયાતમાલ—સુતર, સુતરાઉને ઊનનાં લૂગડાં, લોહું, તાંબુ, ને ફરનીચર. વિલાયત વિગેરે દેશોમાંથી આવે છે.

ખીજી હુકીકત—આ ઇલાકાની રાજધાનીનું શહેર મુંબાઈ છે. તેમાં ગવર્નર રહે છે. તે ઈ. સ. ૧૬૬૧ માં અંગ્રેજ સરકારને પોર્ટુગીઝ સરકારની પાસેથી પહેરામણીમાં મળ્યું છે. એમાં આઠ લાખ માણસની વસ્તી છે. અને દુનિયાનાં મોટાં બંદરોમાંનું એ એક છે. લોકો ધણા પૈસાદાર ને ઊઘોગી છે.

કચ્છના અખાતમાં નવાનગર પાસે મોતી પાકે છે.



ભાગ ૨ એ.

પ્રાંતવાર વર્ણન.

૧ સિંધ.

સીમા—ઊત્તરે બલૂચિસ્તાન અને પંજાબ પૂર્વે—જેસલ-મીરનું રણ ને રજપૂત સંસ્થાન; દક્ષિણે—કચ્છનું રણ અને અરબી સમુદ્ર; પશ્ચિમે—હાલા પર્વતની પેલીમેર બલૂચિસ્તાન.

નદીઓ—સિંધુ અને તેની નહેરો—આ નદીનું મૂળ હિમાલયમાં હોવાથી ઊનાળામાં પણ તેમાં પૂર આવે છે. કેમકે હિમાલય ઉપરનો બરફ ઓગળે છે.

પર્વત—હાલા. **સરોવર**—મંચર.

રણ—ઘરપારકર એમાં પાણીની તંગી છે.

ભૂશિર—રાસમુરારી. **બંદર**—કરાચી ને શાહબંદર.

જાત્રાનું ઠેકાણું—હિંગલાજ એ કરાંચીની પશ્ચિમે આવેલું છે.
લોકને ભાષા—એ પ્રાંતમાં ધણી વસ્તી મુસલમાનોની છે. અને સિંધી અને બલૂચી ભાષા બોલાય છે.

પ્રાપ્તી—સને ૧૮૪૩ માં સિંધના અમીરો પાસેથી એ પ્રાંત અંગ્રેજ સરકારે જીતી લીધો તેમના તરફના મુખ્ય અધિકારીને કમીશનર કહે છે.

ભાગ.

મુખ્ય શહેર.

અંગ્રેજી મૂલક.	૧ સિંધનો ઉપલો સર- જેકબાબાદ.
	હદનો મૂલક.
	૨ શિકારપુર જલ્લો. શિકારપુર, સફર, લા- ખાના, ને રેરી.
	૩ હૈદરાબાદ જલ્લો. હૈદરાબાદ.
	૪ કરાંચી જલ્લો. કરાંચી, કાટ્ટી, હદ્દા, શાહખંદર.
	૫ થરપારકર. ઉમરકોટ.

૬ ખૈરપુર સંસ્થાન (દેશીરાજ્ય,) ખૈરપુર.

શહેરોની હકીકત.

હૈદરાબાદ—એ સિંધુના કાંઠા પર છે. શેત્રંગ, રેશ- મીને સુતરાઉ કાપડ, માટીનાં વાસણુ ને ચામડાની વસ્તુને માટે વખણાય છે.

કરાંચી—સિંધ અને પંજાબના વેપારનું મોટું બંદર છે. એમાં સુતરાઉ કાપડ, માટીનાં વાસણુ, ને કામળા બને છે.

સફર—સિંધુના કાંઠાપર બોલનઘાટ સાથે વેપારનું મથક છે.

ઉમરકોટ—થરપારકરનું મુખ્ય શહેર એમાં પો. ટી. સુપરીન્ટેન્ડેન્ટ રહે છે. તથા અકબર બાદશાહ જન્મ્યો હતો.

ઝેરપુર—એ દેશીરાજ મીરઅલી મુરાદના તાબામાં છે.
જેકબાબાદ—એમાં પો. ટી. સુ. ટેન્ડેન્ટ રહે છે.

૨ કચ્છ.

સીમા—ઉત્તરે અને પૂર્વે-રણુ; દક્ષિણમાં કચ્છનો અ-
ખાત; અને પશ્ચિમે અરબી સમુદ્ર.

પર્વત—એમાં ડુંગરની ત્રણ મુખ્ય હારો છે. ૧ ઉત્તરધાર
એમાં કાળો ૨ મધ્યધાર એમાં ધીણોધર, ૩ આડવા.

નદીઓમાં—નાગમથી, રૂકમાવતી, અને ખારી એ ત્રણ
વહેળા જાણવા લાયક છે.

ભાગ—એમાં ૧૬ પ્રગણાં છે. પાવર, મિચ્યાણી, ખત્રી,
પચ્છમ, ખડિર, પ્રાંચળ, વાગડ, અંનરચોવીશી, ભુવડચો-
વીશી, હાલાચોવીશી, કાંડી, મોડાસા, અખડાસા, કંડ, ગ-
રડો ને માક.

શહેર.

ભૂજ—રાજધાનીનું શહેર—રાવશ્રી ખેંગારજીએ સ. ૧૬૦૫
માં બંધાવ્યું. ત્યાંના રાજા જડેજ રજપૂત છે. ત્યાંનું સોના
રૂપાનું તથા ભરત કામ વખણાય છે પોલીટીકલ એજન્ટ
એમાં રહે છે.

માંડવી—એ મોટામાં મોટું બંદર ખીજા નંબરનું શહેર
છે. ત્યાં દીવાદાંડી છે.

એ સિવાય—અંનર, રાષર, અધોધ ને કંથકોટ વગેરે
કરખા જાણવા લાયક છે.

બંદરો—માંડવી, લખપત, જખી, મુદ્રા, અને તુણાવીગેરે.

વિશેષ હુકીકત—આ પ્રાંતમાં મુરોખાર, ફટકડી, અને

કોયલાની ખાણો છે. કચ્છી ઘોડા વખણાય છે. અને સોના
રૂપાની કારીગરીની વસ્તુઓ અંગ્રેજ લોકો પણ પસંદ કરેછે.

૩ મહારાષ્ટ્ર.

સંઘાદ્રિ પર્વત વચ્ચે આવવાથી દક્ષિણ અને કોંકણ
એવા બે ભાગ એના થાયછે.

અ દક્ષિણ.

સીમા—ઉત્તરે—સાતપૂડા; પૂર્વે—મધ્યપ્રાંતો ને નિજમતું
રાજ્ય; દક્ષિણે દક્ષિણ મહારાષ્ટ્ર; પશ્ચિમે સંઘાદ્રિ પર્વતને
ગૂજરાતનો ભાગ.

પર્વત—સંઘાદ્રી, ને સાતપૂડા.

નદીઓ—તાપી, ગોદાવરી, ભીમા, કૃષ્ણા, સીના, નીરા,
મુળામુઠા, ગીરણા, પાંજરા ને વારણા.

જાત્રાનાં ઠેકાણાં—નાશિક, ત્રંબક, ને પંઢરપુર.

હવા ખાવાની જગાઓ—મહાબલેશ્વર, માથેરાન, ને ખંડાલા
ભાગ.

મુખ્ય શહેર.

અંગ્રેજી મુલક (જિલ્લા.)

- | | |
|------------------------|-----------------------------|
| ૧ ખાનદેશ જિલ્લો. ... | ધુળિઆ, માલેગામ,
નંદુબાર. |
| ૨ નાશિક જિલ્લો. | નાશિક; ત્રંબક. |
| ૩ અહમદનગર જિલ્લો.... | અહમદનગર. |
| ૪ પુણા જિલ્લો. | પુણા. |
| ૫ સતારા જિલ્લો.... | સતારા. |
| ૬ સોલાપુર જિલ્લો ... | સોલાપુર, પંઢરપુર |

૭ ખાનદેશ એજન્સી.....ડાંગ, સલગણ, ને મે-
વાસી પ્રગણાં. એવા
ત્રણ ભાગ છે.

૮ પેંઠ સંસ્થાન પેંઠ.

૯ અકલકોટ સંસ્થાન ... અકલકોટ.

૧૦ સતારા જાગીર. ભોર, ફલટન, ઔદનેજત.

શહેરો વિશે હકીકત.

ધુળિયા—પાંજરા નદી ઉપર ખાનદેશનું મુખ્ય શહેર છે.

માલેગામ—ગીરણા નદી ઉપર છે.

નાશિકને ત્રાંબક—ગોદાવરીના કાંઠાપર જાત્રાનાં દેકાણાં છે.

અહમદનગર—સીના નદી ઉપર કિલ્લો છે. આગળ મુસલમાની રાજ્યની રાજધાની હતું.

મુણા—મુળામુઠા નદી ઉપર પેશ્વાની રાજધાનીનું શહેર હાલ મુંબઈનો ગવર્નર ચોમાસામાં એ શહેરમાં રહે છે. તથા કાગળ બનાવવાનું કારખાનું ચાલે છે.

સતારા—એ શહેરમાં પહેલાં શિવાજીના વંશજો રાજ કરતા હતા.

સોલાપુર—હૈદરાબાદ સાથેના વપારનું મથક છે.

પઠરપુર—બીમા નદી ઉપર, તેમાં વિકલનાથજીનું દેરું છે. ત્યાં જાત્રા ભરાય છે.

નિકાશ—અનાજ, રૂ, શણ, શેરડી, તંમાકુ, ઇમારતી લાકડાં, મધ, મહુડાં, લાખ, ને સુરોખીર,

૪ દેકાણુ.

સીમા—ઉત્તરે ગૂજરાત; પૂર્વે સંભારી પર્વત; દક્ષિણે

ગોવાનું રાજ્ય; પશ્ચિમે અરબી સમુદ્ર.

પર્વત—સંઘાદ્રી, સમુદ્ર—અરબી.

ખંદર—મુંબાઈ, રત્નાગીરી. ખેટ—સાષ્ટી, મુંબાઈ, ધારાપુરી, ને વસાઈ.

દેશીરાજ્ય.	ભાગ.	મુખ્ય શહેર.
	૧ થાણા જિલ્લો. ...	થાણા, વાંદરા, કલ્યાણ.
	મુંબાઈ ખેટ (જિલ્લો છે)	મુંબાઈ.
	૨ કોલાબા જિલ્લો. ...	અક્લીખાગ.
	૩ રત્નાગીરી જિલ્લો. ...	રત્નાગીરી.
	૪ જવાર સંસ્થાન. ...	જવાર.
દેશીરાજ્ય.	૫ જંજીરા સંસ્થાન. ...	જંજીરા. ને મદ્રાસનાદ
		(કાઠિયાવાડમાં)
દેશીરાજ્ય.	૬ સાવંતવાડી સંસ્થાન.	સાવંતવાડી.

શહેરો વિશે લુકીકત.

થાણા—એ શહેર સાષ્ટી ખેટમાં છે.

કલ્યાણ—એ શહેર આગળ મુંબાઈથી જનારી રેલ-વેના બે ફાંટા પડી એક નારીક થઈ અક્ષાહાખાદ ને કલ-કતા ભણી જાય છે. ને ખીજે પુના તથા સોલાપુર થઈને મદ્રાસ જાય છે.

મુંબાઈ—એ આ ઈલાકાની રાજધાનીનું શહેર છે તેમાં ગવર્નર રહે છે. એ ખેટને જુદો જિલ્લો ગણે છે.

એ સિવાય—સાવંતવાડી એ મરેઠાનું, અને જંજીરાએ હાબશીનું દેશીરાજ્યમાં શહેર છે.

મુખ્ય પેદાશ—ચોખા, નાગલી, નાળીએર, સોપારી, મીઠું અને હરડાંની છે.

૪ દક્ષિણ મહારાષ્ટ્ર ને ઉત્તરકાનડા .

સીમા—ઉત્તરે મહારાષ્ટ્ર, પૂર્વે નિજમનું રાજ્ય ને ગદ્રાસ ઈલાકો; દક્ષિણે—મહિસુર, ને મદ્રાસ. પશ્ચિમે—અરબી સમુદ્ર, ગોવા, ને કોકણ.

પર્વત—સંભાદ્રિ.

નદીઓ—ભીમા, કૃષ્ણા, ઘટપ્રભા, મલપ્રભા, પંચગંગા, તુંગભદ્રા, વર્ધા, ને વારણા.

ખંદર—કારવાડ, કુંપટે ને હોનાવર.

અંગ્રેજી મુલક(જિલ્લા)

ભાગ.

મુખ્ય શહેર.

૧ કલાદગી જિલ્લો. ... કલાદગી, ખાલકોટ, વિજયપુર.

૨ ખેલગામ જિલ્લો. ... ખેલગામ.

૩ ધારવાડ જિલ્લો. ... ધારવાડ ને હુબળી.

૪ ઉત્તરકાનડા જિલ્લો. કારવાડ, કુંપટે ને હોનાવર.

૫ કોલાપુર સંસ્થાન. ... કોલાપુર.

૬ સાવનુર સંસ્થાન. ... સાવનુર.

૭ દક્ષિણ મરેઠા જિલ્લો. સાંગલી, મીરજ, જમ-ખંડી, કુરુંદવાડ, મુંધોળ, ને રામદુર્ગ.

દેશીરાજ્ય.

શહેરો વિશે હકીકત.

ખાલકોટ—વેપારનું મથક છે.

વિજયપુર—આગળ મુસલમાની રાજની રાજધાનીનું શહેર હતું.

હુબળી—સુતરાઈ ને જીનના કાપડને માટે પ્રખ્યાત છે.

કારવાડ—એ આ ઇલાકામાં ત્રીજા તબક્કાનું મોટું ખંદર છે.

કોલાપુર—એમાં શિવાલ્લના વંશની શાખાનું રાજ્ય છે.

મીરજ—સારંગી અને તંબુરા સારા બને છે.

મંગળવાડા—એ પંદરપુર પાસે ભીમા નદીના કાંડાપર સાંગલી સંસ્થાનનું શહેર છે.

શિરહતી—એ તુંગભદ્રાને કાંઠે સાંગલી સંસ્થાનનું બીજું શહેર છે.

પેદાશ—અનાજ, રૂ, ઇમારતી લાકડાં અને ધાતુનો સામાન.

૫ ગુજરાત.

સીમા—ઉત્તરે કચ્છનું રણને શિરોઈ; પૂર્વે—માળવા ને ખાનદેશ; દક્ષિણે થાણા જીલ્લો ને અરબી સમુદ્ર; પશ્ચિમે કચ્છનું અખાત ને અરબી સમુદ્ર.

પર્વત—રાજપીપળા, પાવાગઢ, આરાસુર, આબુ, શિરોઈના ડુંગર, ચોટીલા, શેત્રુંજે, ગીરી, ગીરનાર અને બેડો.

નદીઓ—અનાસ, સરસ્વતી, મચ્છુ, આજી, ભાદર, શેત્રુંજી, સાયરમતી, મહી, ઢાદર, નર્મદા, કીમ, તાપી, મીઢોળા, પૂર્ણી, અગ્નિકા, પાર, કોલક, ને દમણગંગા.

ભૂશિર—જગતપોઈઈ ને દીવ. દ્વીપકલ્પ—કાઠીયાવાડ.

અખાત—કચ્છ અને ખંભાતનો. સમુદ્ર—અરબી.

ખંદરો—નવાનગર, પોરબંદર, માંગરોળ, વેરાવળ, દીવ, બદરાબાદ, મહુવા, ઘોઘા, ભાવનગર, ઘોઘેરા, ખંભાત, ભરૂચ, સુરત, વલસાડ, ને દમણ.

જાત્રાનાં ઠેકાણાં—દારકાં, ડાકોર, અંબાજી, બહુચરાજી, શામળાજી, સિદ્ધપુર, ચાણોદ, શુક્લતીર્થ, પ્રભાસપાટણ, વડ-

તાલ, કાળકા, પાલીતાણા. ને જિદવાડા પારસીનું.

પેદાશ—અનાજ, રૂ, તંગાકુ, ગળી, કસુંબી, મેવો, મહુડાં, વીંગેરે—

અંગ્રેજી મુલક (અલ્લા)	ભાગ.	મુખ્ય શહેર.
{	૧ સુરત જિલ્લો. ...	સુરત, ને રાંદેર.
	૨ ભરૂચ જિલ્લો. ...	ભરૂચ, જંબુસર.
	૩ ખેડા જિલ્લો. ...	ખેડા, નડીયાદ.
	૪ પંચમહાલ. ...	ગાંધરા, દાહોદ.
	૫ અમદાવાદ જિલ્લો.	અમદાવાદ, વિરમગામ.
{	૬ ગાયકવાડનો મુલક,	વડોદરા, ડભોઈ, પાટણ.
	૭ ખંભાત સંસ્થાન.	ખંભાત,
	૮ કાડીયાવાડ એજન્સી.	રાજકોટ, નવાનગર ભા-
		વનગર, ધાંગદ્રા, જુનાગઢ.
	૯ પાલણપુર એજન્સી.	પાલણપુર, ડીસા, રાધનપુર,
	૧૦ મહિકાંઠા એજન્સી.	સાદ્રા, ને ઈડર.
	૧૧ રેવાકાંઠા એજન્સી.	નાંદોદ, ખારીયા, લૂણાવાડા.
{	૧૨ પંચમહાલ એજન્સી.	નારકોટ.
	૧૩ સુરત એજન્સી ...	વાંસદા, ધર્મપુર, સચીન.

શહેરો વિશે હકીકત.

અમદાવાદ—એ ગૂજરાતની રાજધાનીનું શહેર. સાબરમતીના કાંઠાપર છે, એમાં રેશમી તથા કસબી કાપડ બનેછે તથા વરાળચંત્રથી કાપડ વણવાનાં કારખાનાં છે.

સુરત—તાપીના કાંઠા ઉપર અસલ નામીયું બંદર હતું.

ને અંગ્રેજોએ પહેલાં ત્યાં કોઠી કરી હતી.

ભરૂચ—નર્મદાના કાંઠા ઉપર જુનું શહેર છે.

વડોદરા—એ વિશ્વામિત્રીના કાંઠાપર ગાયકવાડની રાજધાનીનું શહેર છે.

પાટણ—સરસ્વતીના કાંઠા પર આગળ રજપૂત રાજ્યની રાજધાની હતી. તે હાલ ગાયકવાડના તાબામાં છે. ત્યાંની સૂડીયોને માટીનાં વાસણુ વખણાય છે.

નડીયાદ—ખેડા જિલ્લામાં પહેલાં નંબરનું વેપારનું મથક છે ત્યાંથી ત્યાંકુ ધણી ચડે છે.

રાંદેર—તાપીના કાંઠા પર મોટો કરમો છે.

કપડવણજ—એ ખેડા જિલ્લાની ઉત્તરે છે એમાં કાચ ને સાબુ બનાવવાનાં કારખાનાં છે.

ગાંધરા—એ પંચમહાલનું મોટું શહેર છે. ત્યાંથી વસાણાં તથા ઈમારતી લાકડાં વીગેરે માલ દેશાવર જાય છે.

ખંભાત—એ મહી નદીના મુખ આગળ જુનું શહેર છે તેમાં નવાજ રહે છે.

ભાગ ૩ નો.

ગૂજરાતનું વિશેષ વર્ણન.

૧ સુરત જિલ્લો.

આ જિલ્લો ગૂજરાતની છેક દક્ષિણે કીમ અને દમણગંગા દીઓની વચ્ચે આવેલો છે.

પર્વત—પારનેરા ને ડુંગરી.

નદીઓ—૧ તાપી, ૨ કીમ, ૩ મીઠોળા, ૪ પૂર્ણા,
૫ અંબિકા, ૬ પાર, ૭ કોલક, ને ૮ દમણગંગા.

તાલુકા.

મોરાં ગામ.

૧ પારડી. ... પારડી, બગવાડા, કુંતા, ઊદવાડા, કો-
લક ને ઉમરસાડી. ઈ.

૨ વલસાડ, ... વલસાડ, છરવાડા, ભદેલી, માલવેણ, જા-
ડાચ, બીધરી, કોસંગા ને હરીઆ. ઈ.

૩ ચીકલી. ... ચીકલી, દેગામ, ખેરગામ, આલીપોર. ઈ.

૪ જલાલપોર. ... જલાલપોર, અખામા, અમલસાડ, કછોલી,
આટ, ખરસાડ, અષ્ટગામ, પનાર. ઈ.

૫ બારડોલી ... બારડોલી, કડોદ, સરભોણ, વાલોડ, મોતા,
વરાઠ, ખુહારી, દેગામ, વાંકાનેર, ડવાસ. ઈ.

૬ માંડવી. ... માંડવી, બહુધાન, તડકેશ્વર, ઘટોલી. ઈ.

૭ ચોયાશી. ... સુરત, રાંદેર, કતારગામ, ભાઠા, કુંભા-
રીયા, ઉમરા. ઈ.

૮ ઝોરપાડ ... ઝોરપાડ, કુડસદ, ભગવાદાંડી, અડાજણ,
સુંહાલી, અમરોલી, કોસાડ, વરાછા. ઈ.

૨ ભરૂચ જિલ્લો.

આ જિલ્લો મહી અને કીમ નદીઓની વચ્ચે આવેલો છે,
એના-પૂર્વ ભાગને કાનમ ને પશ્ચિમ ભાગને બારાં કહે
છે. કાનમમાં ૩ સાઈ થાય છે.

નદીઓ—મહી, હાહર, નર્મદા, ને કીમ.

ભત્રાણ ઠેકાણું—શુક્લતીર્થ.

તાલુકા.

મોટાં ગામ.

- ૧ અંકલેશ્વર...અંકલેશ્વર, હાંસોટ, દીવા, ઈલાવ, કતપુર,
માંડવા, ખુનુર્ગ, સીસોદરા. ઇ.
- ૨ ભરૂચ ...ભરૂચ, શુદ્ધતીર્થ, ઝાડેશ્વર, નિકોરા, ઝણોર,
ટંકારીયા, પારખેત, અમલેશ્વર. ઇ.
- ૩ વાગરા ...વાગરા, દેહેજ, ગંધાર, વિલાયત, લખીગામ. ઇ.
- ૪ આમોદ ...આમોદ, કેરવાડા, માતર, સરમોણ, ઇખર,
રોજટંકારીઆ. ઇ.
- ૫ જંખુસર ...જંખુસર, ટંકારીઆ, ગજેરા, કાવી, સારોદ.
વેડચ, ને દેગામ,
૩ ખેડા જીલ્લો.

આ જીલ્લો મહી નદી અને અમદાવાદ જીલ્લાની વચ્ચે આવેલો છે એના કુટલાક ભાગને ચરોતર કહેછે. તેમાં તંબાકુ સારો થાયછે.

નદીઓ—મહી, વાત્રક, શેઠી, મેશ્વો, મહોર, ને ખારી.

જાત્રાનાં ઠેકાણાં—ડાકોર, ને વડતાલ.

તાલુકા.

મોટાં ગામ.

- ૧ કપડવણુજ...કપડવણુજ, કઠલાલ, આંત્રોલી, તોરણા,
છીંપડી ને લસુદ્રા. ઇ.
- ૨ હાસરા ...હાસરા, ડાકોર, જનોડ, પડાળ, ને કાલસર.
- ૩ નડીઆદ ...નડીઆદ, મહુધા, અલીણા, મુણેલ, કિતરસંડા,
ચઢલાશી, ડબાણુ, નરસંડા, વડતાલ ને મોહલેલ.
- ૪ મેહેમદાવાદ...મેહેમદાવાદ, ખેડા, સિહુન, મહીજ, કનીજ,
સરસવણી ને રહેણ. ઇ.

૫ માતર ... માતર, રકુ, લીંબાશી, ને ત્રાજ.

૬ આણુંદ ... આણુંદ, ઉમરેઠ, નાપાડ, કરમસદ, ઓડ, સાર-
સા, સામરખા, ખેરીઆવી, વાસદ, થામણા,
ચીખોદ્રા, સંડળપુર.

૭ ખેરસદ ... ખેરસદ, આંકલાવ, બેટાશી, વીરસદ, દેવાણુ,
અલારસા, રાસ, દાવોલ, સુણાવ, પાપળાવ. ધ.

વિશેષ હકીકત—લસુદ્રામાં બિનાપાણીના કુંડ છે ને ક-
પડવણુજમાં કાચ ને સાપુ બનેછે.

૪ પંચમહાલ.

આ જિલ્લો રેવાકોઠા એજન્સીમાં બારીયાની પૂર્વે તથા
પશ્ચિમે આવેલોછે. બાંના ક્ષેત્રરને ગવર્નરને એજન્ટ કહેછે.

નદી—મહી. પર્વત—પાવાગઢ (એમાં કાલીકાનું દેડે છે.)

તાલુકા.

મુખ્ય ગામ.

૧ ગોધરા ગોધરા ને શહેરા.

૨ કાલોલ કાલોલ, હાલોલ, વેનલપુર.

૩ દાહોદ દાહોદ ને કાલોદ.

વિશેષ હકીકત—આ જિલ્લો આગળ સિંધીઆના તા-
બામાં હતો તે વખત ગોધરા, કાલોલ, કાલોલ, દાહોદ, ને
કાલોદ એ પાંચ પ્રગણાં હતાં તેથી તેને પંચમહાલ કહેછે.
ગોધરા પાસે બિના પાણીના કુંડ છે.

૫ અમદાવાદ જિલ્લો.

આ જિલ્લો વિસ્તારમાં ધણી મોટો અને તાલુકા એક
જવે નથી.

નદીઓ—સાબરમતી, હાથમતી, વાતક, મેશ્વો, માન્જુમ, ખારી, ભાદર, રહોર, ગોમા, નીલકા, ને જિતાવળી.

તળાવ—નળ સરોવર ખાંછે. મુનસર ને ગંગાસર (વિર-મગામમાં). મલાવ (ધોળકામાં). કાકરીજી, ચડોલા, ને મલેક-સાખાનું (અમદાવાદ પાસે).

તાલુકા.

મોટાં ગામ.

- ૧ પ્રાંતીજ ...પ્રાંતીજ, મોડાસા, હરસોલ, ઓરણ, ગાખટ, ધનસુરા, ચોધલા, દેભાઈ. ઇ.
- ૨ વિરમગામ...વિરમગામ, પાટડી, માંડલ, દેત્રોજ, ઓગાણ, ગોરૈયા, રામપુરા, સીતાપુર.
- ૩ ધોલકા ...ધોલકા, ખાવળા, કોઠ, ગાંગડ, ચલોડા, બદરખા, સરોડા, ને વૈઠા. ઇ.
- ૪ દસકોઈ ...અમદાવાદ, જિવારસદ, નરોડા, કુદા, વટવા, ખારેખ, જોતલપુર. ઇ.
- ૫ ધંધુકા ...ધંધુકા, ધોલેરા, ખરવાળા, રાણપુર, ખસ, ગાંધ, ભીમનાથ. ઇ.
- ૬ સાણુંદ ...સાણુંદ, સરખેજ, કાસંદ્રા, વીસલપુર, ગોધા-વી, ચોરવડોદરા, મોડાસર. ઇ.
- ૭ ધોધા ...ધોધા, વાળુકડ, કમળેજ ઇ.

વિશેષ હકીકત—પાટડી પાસે વરાગડું મીઠું થાયછે. વૈઠા ને ભીમનાથમાં જત્રા બરાયછે.

૬ કાઠિયાવાડ એજન્સી.

એ ગુજરાતના પશ્ચિમ ભાગમાંછે એતે સૌરઠ પણ કહેછે.

પર્વત—ચોટીલા, વાલાકગીર, શેત્રુંજે, ખીર, ખિરનાર, ને બડો.

નદીઓ—બાદર, શેત્રુંજી, મચ્છુ, ઓઝાત, આજી ને કલકું વિગેરે.

બંદર—ભાવનગર, મહુવા, જાફરાબાદ, દીવ, વેરાવળ, માંગરોળ, નવીબંદર, પોરબંદર, દારકાં, નવાનગર, ને જોડીઆ.

અધિકારી—પોલિટિકલ એજન્ટ—રાજકોટમાં રહેછે.

જાત્રાનાં ઠેકાણાં—દારકાં, સોમનાથ, ગિરનાર, પાલીતાણુ ને ગઢડા.

ભાગ. આ. પોલિટિકલની કચેરી. પટેલાવર્ગનું રાજ્ય.

૧	ઝાલાવાડ (ઉત્તરમાં)	વઢવાણ.	ધાંગઢુ.
૨	ગોહીલવાડ (પૂર્વમાં)	સોનગઢ.	ભાવનગર.
૩	સોરઠ (દક્ષિણમાં)	માણેકવાડા.	જુનાગઢ.
૪	હાલાર (પશ્ચિમમાં)	રાજકોટ.	નવાનગર.

ઉપરના ચાર પ્રાંત નીચેનાં દસ પ્રગણ્યામાંથી કરેલાછે.

પ્રગણાં.

- ૧ ઝાલાવાડ—એમાં ધાંગઢુ, લીંબડી, વઢવાણ, વાંકાનેર, સખતર, સાયલા, ચૂડા, ને બબણા છે.
- ૨ ગોહીલવાડ—એમાં ભાવનગર, પાલીતાણુ, લાઠી ને વળા છે.
- ૩ ડોંડસરવૈયાવાડ—એમાં દાઠા ગણધોલ ને ચોક છે.
- ૪ બાબરીઆવાડ—એમાં જાફરાબાદ ને ડેહાણુ છે.
- ૫ કાઠીઆવાડ—એમાં અમરેલી (ગાયકવાડી) જેતપુર, બગસરા, ને જસદણ છે.
- ૬ સોરઠ—એમાં જુનાગઢ, કોડીનાર (ગાયકવાડી) બાટવા ને અમરાપુર છે.

૭ બડો—એમાં પોરબંદર.

૮ હાલાર—એમાં નવાનગર, ગોંડલ, રાજકોટ, ઘોળ ને પ્રાશ છે.

૯ મચ્છુકાંઠા—એમાં મોરબી ને માળીયા છે.

૧૦ ઓખામંડળ—એમાં દ્વારીકાં, કચ્છીગઢ, આરબડું, ને મઢી ગામ છે.

૭ પાલણપુર એજન્સી (ગૂજરાતની જિત્તરમાં છે.)

નદીઓ—બનાસ, સરસ્વતી, ને નીમરાખી.

પર્વત—શિરોઈના ડુંગર.

અધિકારી—પો. સુ. ટેન્ડેન્ટ પાલણપુરમાં રહે છે.

સંસ્થાના.

મુસલમાની—૧ પાલણપુર, ૨ રાધનપુર, ૩ વારાહ, ૪ તેરવાડા.

રજપુતનાં—૫ થરાદ ને મોરવાડા, ૬ વાવ, ૭ સૂરંગામ.

૮ દેવદર, ૯ ચારચટ ને સાંતલપૂર.

કોળીનાં—૧૦ બાબર ૧૧ કાંકજ,

વિશેષ હકીકત—પાલણપુર પાસે ડીસામાં અત્રિજલ-સ્કરની છાવણી છે.

૮ મહીકાંઠા એજન્સી.

એ એજન્સી ગૂજરાતના ઇશાન ખુણામાં છે ને તેનાં ગામ અમદાવાદને ખેડા જીલ્લા સાથે શેજમેળ છે.

પર્વત—આરાસુરનો તે ઉપર અંબાજીનું દેરું છે.

નદીઓ—સાબરમતી, વાત્રક, હાથમતી, ખારી, મેસ્વો,

ને માણુમ.

જાત્રાનાં ઠેકાણાં—અંબાજી. સામળાજી, ને ખેડપ્રહા.

મ્રગણાં

સંસ્થાન

૧ નાનીમારવાડ...ઈડર, દાંતા ને માલપૂર.

૨ રેવર..... ...મોહનપુર, રણાસળ.

૩ સાબરકાંઠો ...માણુસૌ, પેથાપૂર વરસોડા, ને ધલોલ.

૪ વાત્રકકાંઠો ...આમલીઆરા, ઘોડાસર, સાઈબા, પુ-
નાંદ્રા ને ખડાલ.

૫ બાવીશી ...વાસણા, મહીસા ને ડમોડા.

૬ કટોસણુ.....જોટાણા, કટોસણુ સાંથાળ ને મચુના.

વિશેષ હકીકત—ઈડરનું સંસ્થાન મુખ્ય છે એની પાસે
અહમદનગર ને દાંતામાંથી પથર નીકળેછે. અને મોહનપુર
સંસ્થાનના અડપોદરા ગામ પાસે અબરખની ખાણ છે.

૯ રેવાકાંઠા એજન્સી (ગુજરાતની પૂર્વમાં છે)

ભાગ—૧ સખેડા મેવાસ, ૨ પાંડુ મેવાસ.

પર્વત—રાજપીપળા એમાંથી અકીક જડેછે.

નદીઓ—મહી, નર્મદા, પુનેમ, ગોમા, ઢાઢર, વિશ્વામીત્રી.

અધિકારી—પે. ટી. એજન્ટ વડોદરામાં રહેછે.

મોઢાં સંસ્થાન.

૧ રાજપીપળા (નાંદોદ) ૨ છોટાજિદેપુર, ૩ બારીઆ
૪ લુણાવાડા, ૫ સુંથ, ૬ વાડાસીનોર, એમાં મુસલ-
માની રાજ છે.

નાતાં સંસ્થાન—કડાણા, સંજેલી, ભાદરવા, ને જીમેટા.

નિકાશ—ઈમારતી લાકડું ને કરીયાણું વીગેરે.

૧૦ પંચમહાલએજન્સી.

એ એજન્સી પાવાગઢની પાસે આવેલી છે. એમાં કા-
ળીનાં ઘણાં નાનાં નાનાં સંસ્થાન છે. તેમાં મુખ્ય નાકોટ છે.

એ સંસ્થાનો ઉપર પંચમહાલનો કલેક્ટર અંગ્રેજ સરકાર
તરફથી વહીવટ કરે છે તે વખતે તેગવર્નરનો એજન્ટ કહેવાય છે.

૧૧ સુરત એજન્સી.

એ એજન્સી ગૂજરાતની દક્ષિણે છે તેના ઉપર સુરતનો
કલેક્ટર દેખરેખ રાખે છે.

નદીઓ—કાવેરી, અંબીકા, દમણગંગા વીગેરે.

જાત્રાનું ઠેકાણું—(વાંસદા સંસ્થાનમાં) દેવકીજિનાનું. એ-
માં હિના પાણીના કુંડ છે.

સંસ્થાનો—૧ વાંસદા. ૨ ધર્મપુર, (રામનગર) ૩ સચીન.

ટીકા—સચીન સંસ્થાનનાં ગામ ચોર્યાશી તાલુકા-
માં વેરાતાં છે.

નિકાશ—ઈમારતી લાકડું ને શીશમ.

૧૨ ખંભાત સંસ્થાન.

એ સંસ્થાન મહી નદીના મુખ આગળ છે.

મુખ્ય શહેર—ખંભાત-મહીના મુખ આગળ ધણું
જુનું શહેર છે તેમાં નવાખ રાજ કરે છે, ને ખેડાનો કલેક્ટર
દેખરેખ રાખે છે તથા ખેરસદનો મામલતદાર ખંડ-
ણી વસુલ કરે છે.

૧૩ ગાયકવાડનો મૂલક.

એ રાજ્ય એક જથ્થે નથી પણ ગૂજરાતના ઘણા ભાગમાં

છુટું છુટું છે. તેના મુખ્ય ચાર જ્યાં થઈ શકે છે.

૧ ઉત્તર તરફનો ભાગ, એમાં પાટણ, સિદ્ધપુર જે-
રાણુ, વડનગર, વિશનગર, મેસાણા, વિન્નપુર, કડી વિગેરે
શહેરો છે.

૨ પશ્ચિમ ભાગ, દારકાં (ઓખામંડળ) અમરેલી, ધારી
કાડીનાર, દામનગર વીગેરે મહાસો છે.

૩ મધ્યભાગ—વડોદરા, પાદરા, ડભોઈ, સીનોર, સોજીત્રા,
પેટલાદ, વસો વીગેરે શહેર છે.

૪ દક્ષિણ ભાગ—નવસારી, ગણદેવી, બજેશ્વર વીગેરે
પ્રગણાં છે.

મુખ્ય શહેર. વડોદરા. એ ગાયકવાડ સરકારની રા-
જધાનીનું શહેર વિશ્વામીત્રી નદીના કાંઠા પર છે તેમાં અ-
ગ્રેજી લશ્કરને રેસીડેન્ટ રહે છે. તે મુંબાઈ ઇલાકાનું મોટામાં
મોટું દેશીરાજ્ય છે અને તેમાં ફલવણી ખાતું પણ છે.

ટીકા—ગાયકવાડનો કેટલોક ભાગ ખાનદેશજીલ્લાને લગતો
છે. તેમાં મુખ્ય વજપુર છે.



ગૂજરાતનો ઇતિહાસ.

આપણે ગૂજરાતના વતની છીએ, ગૂજરાતમાં હાલ અંગ્રેજ સરકારનું રાજ્ય મુખ્ય છે; અંગ્રેજ પહેલાં મરેઠાનું અને તેમની પહેલાં મુસલમાનોનું મુખ્ય રાજ્ય હતું; અને મુસલમાન પહેલાં રજપૂત રાજાઓ રાજ કરતા હતા તેમાં જાદવ-કુળના રજપૂત રાજાએ દ્વારકામાં સાથી પહેલાં રાજ કરેલું જાણવામા આવ્યું છે.

વલ્લભીપુર—એ શહેર ભાવનગરની ઉત્તરે વળા ગામની પાસે હતું. તે કાણે ને ક્યારે વસાવ્યું. તથા ક્યારે અને શી રીતે નાશ પામ્યું તે બરાબર જાણવામાં આવ્યું નથી. પણ ઇ. સ. ૧૪૪૫-૩૪૪ સુધીના જે લેખો મળ્યા છે તે ઉપરથી માલમ પડે છે કે વલ્લભીપુરમાં પહેલાં મોટાં રજપૂત રાજ્યની રાજધાની હતી. તેની ગાદીએ ૧૮ રાજા થયા; તેમાંના છેલ્લા પાંચ રાજાનાં નામ શિલાદિત્ય હતાં છેલ્લો શિલાદિત્ય વેદધર્મી અને શીવ માર્ગી હતો. વલ્લભીપુરનો નાશ થયા પછી આવડા રજપૂતોનું રાજ થયું હતું.

પંચાસર—કચ્છના રણ પાસે ઝીંઝુવાડાની ઉત્તરે એ શહેર હતું તેમાં છેલ્લો રાજા જયશિખર આવડો ઈ. સ ૬૯૬ માં રાજ કરતો હતો એના વખતમાં દેશ આખાદ ને લોક સુખી હતા. એનો રાજ કવિ શંકર કનોજ દેશમાં કલ્યાણી શહેરના જૂવડ રાજાના દરબારમાં ગયો, અને ત્યાં જયશિખરનાં તથા ગૂજરાતનાં બધાં વખાણ કર્યાં. તેથી મોહ પામી જૂવડે પોતાના સેનાપતિ મીર ને લસકર આપી ગૂજરાત જી-

નવા મોકલ્યો. ગૂજર સેનાપતિ સુરપાળે મીરને હરાવી પાછો કાઢ્યો. ત્યારે બૂવડ પડે આવ્યો અને પંચાસરને ઘેરી લીધું. એ ઘેરા પર દિવસ ચાલ્યો તેમાં ભારે લઢાઈઓ થઈ ને બંને તરફના હજારો લઢવાઈઆ મરાયા છેવટ જયશિખરનાં માણસ ખૂટવાથી તે મરાયો ને પંચાસર બૂવડને હાથ ગયું. સોરઠ, કચ્છ, વિગેરેના મંડળીક રાજાઓને તાબે કરી ગૂજરાતનો વહિવટ ચલાવવા એક પ્રધાન મૂકી બૂવડ સ્વદેશ ગયો.

વનરાજચાવડો—૭૪૬-૮૦૬ જયશિખરે મરતા પહેલાં પોતાની બે જીવવાળી રાણી રૂપસુંદરીને તેના ભાઈ સુરપાળ સાથે વનમાં મોકલાવી દીધી હતી. વનમાં તેની ચાકરી એક બીલડીએ કરી. અહીં રૂપસુંદરીને વૈશાખી પુનેમે કુંવર અવતર્યો. એ કુંવર વનમાં જન્મ્યો માટે તેનું નામ વનરાજ પાડયું. વનરાજ છમાસનો થયો તેવામાં શીલગુણસુરી નામે ગોરજી ત્યાં થઈ જતો હતો. તેણે મહારાજ જયશિખરનાં રાણી અને કુંવરને ઓળખ્યાં, તેથી તેમને પોતાને અપાસરે લઈ જઈ રાખ્યાં. અહીં વનરાજ મોટો થયો.

વનરાજ મોટી ઉમરનો થયો એટલે પોતાના મામા સુરપાળસાથે જંગલ અને કુંગરોમાં ગયો. અને લઢાઈના કામમાં હોશિયાર થવાથી બૂવડનાં માણસને હેરાન કરવા લાગ્યો. પછી તેનો મામા મરણ પામ્યા છતાં હિંમત ન હારતાં વનરાજે નવા મિત્રો વધારી રાજ્યપદ ધારણ કર્યું. પણ બૂવડનું જોર વધારે હોવાથી કેટલોક વખત સુધી તે ફક્ત નામનો મહારાજ રહ્યો.

બૂવડે ગૂજરાતની ઉપજ પોતાની દીકરી મીનળદેવી

ને આપી હતી. તેથી એ જાણનાં માણસ ખંડણીમાં ધણુ પૈસા અને ઘોડા વગેરે પોતાને દેશ લઈ જતા હતા. તેમને વનરાજે લૂંટી લીધાં. ને તે પૈસાથી સરસ્વતીને તીરે પાટણ શહેર વસાવી ત્યાં પોતાની રાજધાની કરી ઇ. સ. ૭૪૬

અણહિલ નામે ભરવાંડે વનરાજને જંગલમાં સંતાવાની જગાને છાના રસ્તા ખતાવી સાલ્ય કરી હતી. માટે તેનું નામ રાખવા પોતાની રાજધાનીનું નામ અણહિલવાડ પાડ્યું.

શ્રીદેવી નામે વાણીયણે તેની પરોણા ચાકરી કરી હતી. માટે વનરાજે ગાદીપર બેસતી વખતે તેને હાથેતીક્ક કરાવ્યું. ચાંપાનામે વાણીયાએ પૈસા વગેરેની મદદ આપી હતી માટે તેને પ્રધાન બનાવ્યો. એ ચાંપાએ ચાંપાનેર વસાવ્યું હતું. વનરાજ ૧૧૦ વર્ષની લાંબી ઊંમરે પાટણ વસાવ્યા પછી ૬૦ વર્ષ રાજ કરી મરણ પામ્યો. ને પાટણની ગાદીપર તેના વંશજોએ રાજ કર્યું

ચાવડા વંશની વંશાવળી. ૭૪૬-૯૪૨-૧૯૬

૧ વનરાજ.	૭૪૬	૮૦૬	૬૦
૨ યોગરાજ.	૮૦૬	૮૪૨	૩૬
૩ ક્ષેમરાજ.	૮૪૨	૮૬૬	૨૪
૪ ભૂવડ.	૮૬૬	૮૯૫	૨૯
૫ વિરસિંહ.	૮૯૫	૯૨૦	૨૫
૬ રત્નાદિત્ય.	૯૨૦	૯૩૫	૧૫
૭ સામતસિંહ.	૯૩૫	૯૪૨	૭

યોગરાજ—૮૦૬-૮૪૨. એએના બાપ વનરાજના જીવે પરાક્રમી હતો તેણે રાજમાં તથા ઉપજમાં વધારો કર્યો. તે

લઢાઇમાં શરો ને ચતુર હતો. અને તીર મારવાનું કામ સાફ જાણુતો હતો. વળી એણે એક પુસ્તક રચ્યું હતું એટલો જાણુતો હતો. એના વખતમાં એના દીકરા હોમરાજે પરદેશી વહાણ લૂટ્યાં હતાં માટે તેને ઠપકો આપ્યો હતો.

હોમરાજ—૮૪૨-૮૬૬. એણે રાજનો વિસ્તારવધારી. ને દેશ આખા કયો. તેના પછી તેનો દીકરો ગાદીએ બેઠો.

ભુવડ—(પીથુ) ૮૬૬-૮૯૫. એના પછી તેનો દિકરો ગાદીએ બેઠો.

વિરસિંહ ૮૯૫-૯૨૦. એના અને એના બાપના વખતમાં કંઈ જાણુવા લાયક બનાવ બન્યા નથી.

રતનાદિત્ય—૯૨૦-૯૩૫. એ વિરસિંહનો દીકરો થાય તે સાચો, શરો, ને પ્રમાણિક હતો. એણે ચોર અને લૂચ્યાં જાણુસને દેશમાંથી કાઢી મૂક્યાં. ને તેથી રાયત સુખી થઈ તેના પછી તેનો દીકરો ગાદીએ બેઠો.

સામતસિંહ—૯૩૫-૯૪૨. એ ચાવડા વંશનો છેલ્લો રાજા નબજો અને દુર્ગુણી હતો. પંચાસર જીતનાર કનોજદેશના કલ્યાણી નમરના ભૂવડ રાજાના વંશમાં ચોથી પેઢીએ ભુવનાદિત્ય રાજા થયો એ ભુવનાદિત્યનો રાજા નામે કુંવર સામતસિંહની બેન લીલાદેવી વેર પરણ્યો હતો. તેને મૂળ-રાજા નામે કુંવર થયો. એ મૂળરાજને એક વખત સામતસિંહ દે દારૂના ઘેનમાં ગાદીએ બેસાડ્યો. પણ પાછળથી ના કબુલ કરવાથી મૂળરાજે બંડ કરી પોતાના મામાને મારી નાંખ્યો. ઈ. સ. ૯૪૨. અને મોસાળીઆંમાંથી કાઠ ગાદીનો દાવો કરવા ન પામે માટે તે સરના પ્રાણ લીધા. તેથી ચાવડા રજપૂતોના

હાથમાંથી ગૂજરાત પ્રાંત ગયો. અને સોળકીવંશના રાજા ગૂજરાતમાં રાજ કરવા લાગ્યા.

સોળકીવંશ. ૯૪૨-૧૨૪૪-૩૦૨

૧ મૂળરાજ.	૯૪૨	૯૯૭	૫૫
૨ ચામુડ.	૯૯૭	૧૦૧૦	૧૩
૩ વલ્લભસેન.	૧૦૧૦	૧૦૧૦	૦
૪ દુલ્લભસેન.	૧૦૧૦	૧૦૨૨	૧૨
૫ ભીમદેવ. (પેદુસો)	૧૦૨૨	૧૦૭૨	૫૦
૬ કરણ.	૧૦૭૨	૧૦૯૪	૨૨
૭ સિદ્ધરાજ.	૧૦૯૪	૧૧૪૩	૪૯
૮ કુમારપાળ.	૧૧૪૩	૧૧૭૪	૩૧
૯ અન્નેપાળ.	૧૧૭૪	૧૧૭૭	૩
૧૦ બાળમુળરાજ(ખીજો)	૧૧૭૭	૧૧૭૯	૨
૧૧ ભીમદેવભોજો(ખીજો)	૧૧૭૯	૧૨૪૨	૬૩
૧૨ ત્રીભોવનપાળ.	૧૨૪૨	૧૨૪૪	૨

મૂળરાજ—૯૪૨-૯૯૭. તેનો જન્મ થતી વખતે તેની મા લીલાદેવી મરણ પામી હતી. તેથી પેટ ચીરીને તેને જીવતો કાઢી લીધો હતો. એનો જન્મ મૂળ નક્ષત્રમાં થયો હતો તેથી તેનું નામ મૂળરાજ પાડ્યું.

મૂળરાજ ગાદીએ બેઠો તેવારે ઉત્તરમાંથી અજમેરનો રાજા અને દક્ષિણમાંથી તેલંગણના રાજાનો સેનાપતિ બાર્પ એ બંને તેના ઉપર ચઢી આવ્યા. મૂળરાજે અજમેરના રાજાને પૈસા આપી પાછો કાઢ્યો. ને બાર્પને લઢાણમાં ઠરાવ્યો. પછી

ખંડીઆ રાજાએને વશ કરવામાં રોકાયો.

સોરઠનો રાજા ગૃહરીપુ મૂળરાજનો કુકમ નહિ માનતાં પ્રભાસ પાટણમાં સોમનાથની જાત્રા કરવા જનારને લૂટવા લાગ્યો. તેથી મૂળરાજે તેના ઉપર ચઢાઈ કરી, કચ્છનો રાજા લાખો અને બીજા કુટલાક મિત્ર અને ખંડીઆરાજા ગૃહરીપુને આવી મળ્યા. તેથી તેની કને જળઈ સફર થયું છતાં મૂળરાજે તેમને હરાવી ગૃહરીપુ તથા લાખાને માર્યા. તેથી સોરઠ તથા કચ્છ વગેરે ઠેકાણે મૂળરાજની સત્તા જમી.

મહી અને નર્મદાની ધમ્મ્યે આવેલા સાટ દેશના રાજાએ અપમાન કરવાથી મૂળરાજે તેને જીત્યો. એ સડાઈમાં ચામુંડે બહાદુરી બતાવી આપને રાજી કર્યો. મૂળરાજનું રાજ આબુથી નર્મદાની દક્ષિણ સુધી હતું, એણે કુટલાક શિવાલય બંધાવ્યાં. તેમાં સિદ્ધપુરમાં રૂદ્રમાલયનું મોટું દેવે બંધાવવા માંડ્યું તે પુરૂં થયું નહીં તેણે મોશાળીયાંની હલાના પાપમાંથી છૂટવાને બ્રાહ્મણોને બહુ દાન આપ્યું. તથા વિક્રાન બ્રાહ્મણોને ઉત્તરમાં બેલાવી ગૂજરાતમાં વસાવ્યા. તેઓ ઉત્તરના (બૌદ્ધ) એ નામે હાલ જોળખાયછે. એના પછી તેનાં દીકરા ચામુંડા બાદીએ બેઠા.

ચામુંડા—૯૯૭-૧૦૧૦. એને વલ્લભસેન, દુલ્લભસેન ને નાગરાજ એવા ત્રણ દીકરા હતા પણ કુંવર વલ્લભસેનને રાજ સોંપી ચામુંડા કાશીએ ગયો.

વલ્લભસેન—૧૦૧૦-૧૦૧૦. એ દયાળુ અને સત્યવાદી હતો. ગાદીએ બેઠા પછી થોડા માસમાં તે શીતળાના રાત્રે મરણ પામ્યો. તેથી ચામુંડે કાશીથી આવી દુલ્લભસેનને ગાદીપર બેસાડી પોતે સામ્રાજ્ય શાસનતીર્થમાં જઈ ગયો.

દુલ્હલસેન—૧૦૧૦-૧૦૨૨. એણે રાજકારભાર ઠીક ચલાવ્યો. તળાવને દેહરાં બંધાવી લોકને સુખી કર્યા. તેના પછી તેના ભાઈ નાગરાજનો કુંવર બીમદેવ ગાદીએ બેઠો.

બીમદેવ—૧૦૨૨-૧૦૭૨. એના વખતમાં ઇ. સ. ૧૦૨૪ માં ગીજનીના સુલતાન મહમુદે સ્વારી કરી. મહમુદ ઓચિંતો આવ્યો. માટે તેના સામા થવાની તક્યારી બીમદેવ કરી શક્યો નહીં. આખર પ્રભાસપાટણ આગળ મહમુદ સાથે લડતાં બીમદેવ હાર્યો. અને કચ્છભણી નાશી ગયો. મહમુદે સોમનાથનું દેરં લૂટી તેમાંના શિવલીંગના કડકા કર્યા પછી બીમદેવની પાછળ કચ્છમાં ગયો. તેથી બીમ પોતાના કંથકોટના કિલ્લામાંથી નાશી ગયો. તે મહમુદના ગયા પછી પાછો આવી રાજ કરવા લાગ્યો.

એણે સિંધ ઉપર ચઢાઈ કરી તે દેશ જીત્યો. અને કાશીના રાજ કરણુ જોડે દોસ્તી કરી માળવા ઉપર સ્વારી કરી. આ વખતે માળવાનો રાજ પ્રખ્યાત ભોજ તેમની સામે થયો. લઢાઈ ચાલતી હતી તેવામાં ભોજ મરણ પામ્યો. તેથી કાશીના રાજ કરણુ ધારાનગરીનો ભંડાર લૂટ્યો અને મારવાડની ઉપજ બીમદેવને સોંપી.

ભરતખંડના જે ભાગ મુસલમાનોએ જીત્યા હતા. તે પાછા લેવાને અજમેરના રાજ વિશળદેવની સરદારી નીચે રજપૂત રાજાઓ મળ્યા. તેમાં બીમ સામેલ ન થવાથી તેને શિક્ષા કરવાને વિશળદેવ ગૂજરાત ઉપર ચઢી આવ્યો. તેમાં બીમદેવ હાર્યો તેથી તેણે વિશળદેવને ધણું પૈસા આપ્યા તથા જે ઠેકાણે યુદ્ધ થયું તે જગાએ વિશળનગર વસાવ દેવાનું કબુલ કરી તેને પાછો કાઢ્યો.

ભીમદેવના વખતમાં આખુ ઉપર દેલવાડામાં, અને આ-
રાશુર ઉપર કુંભારીયામાં વિમળશાએ મોટાં ને સુંદર
દેરાં બંધાવ્યા છે.

ભીમદેવને ક્ષેમરાજ, કરણ ને મૂળરાજ એવા ત્રણ દીકરા
હતા. તેણે ધડપણનો વખત ઇશ્વર ભક્તિમાં કાઢવા સાર
વડાકુંવર ક્ષેમરાજને રાજ આપવા માંડ્યું પણ ક્ષેમરાજે
તેની જોડે તીર્થમાં જઈ રહેવાની ઇચ્છા જણાવ્યાથી કર-
ણને ગાદી મળી.

કરણ—૧૦૭૨-૧૦૮૪. એણે ધંધુકા આશાવળ વગેરે
મેહેવાસના કોળી રાજાઓને વશ કરી રાજને મજબુત
કર્યું, પાટણની દક્ષિણે મોઢેરા ગામમાં કરણ સાગર તળાવ
તથા બીજે ઠેકાણે દેરાં બંધાવ્યાં, વળી એણે કરણાવતી ન-
ગરી વસાવી હતી. પણ તે ક્યાં આગળ હતી તે હજી બ-
રાબર માલમ પડ્યું નથી. તેની પાછળ તેનો કુંવર ગા-
દીએ બેઠો.

સિદ્ધરાજ—૧૦૮૪-૧૧૪૩ કરણરાજ મુઓ ત્યારે એ
બાળક હતો તેથી કેટલાક વરસ સુધી રાજકારભાર તેની
મા મીનળદેવીએ ચલાવ્યો. તે અરસામાં તેણે વિરમગા-
મમાં મુનસર અને ધોળકામાં મળાવ તળાવ બંધાવ્યાં.

સિદ્ધરાજને લેઈ મીનળદેવી ગુજરાતમાં ફરવા નીકળી
હતી, તેવામાં માળવાના રાજા યશોવરમાએ પાટણ ઉપર
અઘાઈ કરી. તેને પાટણમાં મૂકેલા સિદ્ધરાજના પ્રધાને પૈસા
આપી પાછો કાઢ્યો, પણ એ વાત સિદ્ધરાજને ગમી નહિ.
તેથી તેણે પાટણ આવી માળવા છતવાને તઈયારી કરી, એ

તેયારી થતી હતી તેવામાં તેણે પાટણમાં સહસ્ત્રલીંગ નામે તળાવ ખોદાવા માંડ્યું. સિદ્ધરાજ માળવાના રાજ સાથે બાર વરસ સુધી લઢી ત્યાંના રાજ યશોવરમાને કેદ કરી પાટણ આણ્યો. ને તેને સારી રીતે માન આપી પોતાની લાયકી જણાવી. ત્યાર પછી તેણે સિદ્ધપુરમાં મૂળરાજના વખતમાં બંધાવવા માંડેલો રૂદ્રમાળો પુરો કરાવ્યો.

સિંધના રાજને ત્યાં જન્મેલી કુંવરીને વહેમને લીધે વગડામાં મૂકી આવ્યા હતા. તે છોડી સોરઠમાં કોઈ કુંભારને ત્યાં ઉછરી મોટી થઈ. તેનું નામ રાણકદેવી હતું. તેનો વિવાહ સિદ્ધરાજ સાથે થયો હતો. પણ લગ્ન થતા પહેલાં જુનાગઢનો રાજ ખેંગાર તેને જબરદસ્તી લઈ જઈ પરણ્યો. તેથી સિદ્ધરાજ ગુસ્સે થયો. ને સોરઠ ઉપર ચઢાઈ કરી બાર વરસ સુધી ખેંગાર સાથે લઢ્યો. છેવટ ખેંગારને તથા રાણકદેવીના બે કુંવરને મારી નાંખી રાણકદેવીને પકડી આણી. પણ તે સિદ્ધરાજ સાથે લગ્ન ન કરતાં વઢવાણ આગળ સતી થઈ બળી મૂઈ.

સિદ્ધરાજે પોતાના રાજમાં ઠેકાણે ઠેકાણે કુવા, વાવ, તળાવો. અને દેરાં ધણાં બંધાવી લોકોને સુખી કર્યા. તેથી એની ધણી નામના થઈછે. જુનાં નવાણુ હાલ જોવામાં આવેછે તે સિદ્ધરાજ જયસિંહનાં બંધાવેલાં કહેવાય છે.

એણે પોતાનું રાજ વધાર્યું. તથા સારી રીતે બંદોબસ્ત રાખ્યો. એના રાજની હદ ઉત્તરમાં આપુની પેલીમેર, પૂર્વમાં માળવાની પેલીમેર, અને દક્ષિણમાં કાલાપુરના રાજ્ય સુધી હતી.

સિદ્ધરાજને પુત્ર ન હોવાથી તેનું રાજ એના ઝોરમાઈ કાકા ક્ષેમરાજના વંશમાં ગયું. ક્ષેમરાજનો પુત્ર દેવપ્રસાદ અને દેવપ્રસાદનો કુંવર ત્રીભોવનપાળ હતો. એ ત્રીભોવન-પાળને મહીપાળ, કીર્તિપાળ અને કુમારપાળ એવા ત્રણ દીકરા હતા. તથા પ્રેમળદેવી અને દેવળ દેવી એ બે દી-કરીઓ હતી. પ્રેમળદેવીને સિદ્ધરાજના સામંત કહાનદેવ વે-રે અને દેવળદેવીને કાશ્મીરના મહારાજ વેરે પરણાવી હતી. સિદ્ધરાજને કોઈ જોશીએ કહ્યું હતું કે તમારી પાટે કુમા-રપાળ બેસશે. પણ તેમાં સિદ્ધરાજ રાજ નહિ હોવાથી કુમારપાળને પકડી કેદ કરવાને પ્રયત્ન કર્યો. પણ કુમાર-પાળ નાસતો ફર્યો. તે વેળા તેને બહુ દુઃખ વેઠવું પડ્યું. છે-વટ તે માળવામાં નાશી ગયો. ત્યાં તેને સિદ્ધરાજના મ-રણની ખબર મળી તેથી એકદમ પાટણ આવી પોતાના બનેલી કહાનદેવની મદદથી રાજધિરાજ થયો.

કુમારપાળ—૧૧૪૩-૧૧૭૪. એ ૫૦ વરસની જી-મરે ગાદીએ બેઠો. તે સિદ્ધરાજના બચથી નાસતો હતો ત્યારે તેને ઉદાયન મંત્રી અને હિમાચાર્ય વગેરે જન સા-ધુઓએ ધણી મદદ કરી હતી. તેમને કુમારપાળે રાજ મળે તો શ્રાવક થવાનું વચન આપ્યું હતું. તે વચન ગાદી-એ બેસીને પાળ્યું.

નાગોરનો રાજા આન ચઢી આવ્યો. તેને કુમારપાળે જ-ખમી કરી તાબે થવાની જરૂર પાડી. વળી માળવાનો રાજા ચઢી આવ્યો તેના સામે કુમારપાળે ફાજ મોકલી પણ તે ફાજના સરદારો શત્રુ સાથે મળી ગયા માટે કુમારપાળે

પડે જઈ તેમને હરાવ્યા.

કાકણના રાજાને જીતવા કુમારપાળે આત્રમટને મોકલ્યો તેમાં તેણે પહેલી વાર હાર ખાધી તેથી બીજીવાર ચઢાઈ કરી કાકણના રાજા મલીકા અર્જુનને મારી તેની રાજધાની લૂટી આત્રમટ ધણું ધન લાવ્યો.

કુમારપાળે શ્રાવકનાં દેરાં અને શિવાલય ધણું બધાં વ્યાં. તથા સોમનાથનું દેરું સમરાવ્યું, ને ૮૦ વર્ષની ઊમરે રક્તપિતના રોગથી મરણ પામ્યો તેના પછી તેના બાઈ મહીપાળનો દીકરો અજેપાળ ગાદીએ બેઠો.

અજેપાળ—૧૧૭૪-૧૧૭૭ એ શીવધર્મી હતો. તેથી તેણે શ્રાવકનાં ધણાંક દેરાં તોડ્યાં તથા જૈન આચાર્યોને માર્યા. છેવટે તેનાજ પોળીઆએ તેની છાતીમાં કટાર મારી તેને મારી નાંખ્યો તેના પછી તેનો દીકરો ગાદીપર બેઠો.

મુળરાજ બીજો—૧૧૭૭-૧૧૭૯ એ બાળક હતો માટે બાળમુળરાજ કહેવાયછે. એના વખતમાં રાજ કારભાર તેની મા નાયકાદેવી ચલાવતી હતી. તે દરમીયાન કામુલનો શાહુધીન ગોરી ૧૧૭૮ માં ગૂજરાતપર ચઢી આવ્યો હતો તેનેબાળ મુળરાજના કાકા ભીમદેવે હરાવી પાછો કાઢ્યો. મુળરાજ બે વરસ રાજ કરી મરણ પામ્યો. તેથી તેનો કાકો ભીમદેવ ગાદીએ બેઠો.

ભીમદેવ બીજો—૧૧૭૯-૧૨૪૨. એ ચઢાઉને અવિચારી હતો માટે તેને લોળો ભીમ કહેછે. એના વખતમાં કામુલના મુસલમાન ખાદશાહ હિંદુસ્તાન જીતવાને પાછા આવ્યા હતા. રજપૂત રાજા પોતાનો બચાવ કરવાને બદલે મહોમાંદે

લડી નખળા પડ્યા, તેથી શાહપુદીન ગોરી ફાળ્યો.

આ વખતે અજમેરમાં ચોહાણુ રાજ સોમેશ્વર રાજ કરતો હતો. તેના કુંવર પૃથુરાજને પોતાની માના બાપની દિક્ષીની ગાદી મળી તેથી પૃથુરાજ દિક્ષી અને અજમેરનો રાજ થયો. કનોજનો જયચંદ્ર રાજ પૃથુરાજની સગી મા-શીનો દીકરો થતો હતો, માટે તેણે દિક્ષીના રાજમાંથી અર્ધ ભાગ માગ્યો, તેથી તેમની વચ્ચે ટંટો વધ્યો. વળી પૃથુરાજને ગૂજરાતના ભીમદેવ સાથે લઢવું પડ્યું કારણ કે આપુના રાજની કુંવરીનો વિવાહ પૃથુરાજ સાથે કર્યો હતો; તેમ છતાં તે બોળાભીમે માગી. તેથી આપુના રાજએ ના પાડી કુંવરીને અજમેર મોકલી દીધી માટે ભીમદેવ અસહ્ય થઈ આપુના રાજ પર ચઢ્યો તે તેને હરાવી તેની પૂઠે અજમેર સુધી ગયો. ત્યાં અજમેરના રાજ સોમેશ્વરને લઢાઈમાં માર્યો, તેથી પૃથુરાજ ગૂજરાત ઉપર ચઢી આવ્યો, ને ભીમદેવને હરાવી બાપને માર્યાનું પેર લીધું. આમ કનોજ, દિક્ષી અને ગૂજરાતના રાજ અંદર અંદર લઢી નખળા પડ્યા.

ઈ. સ. ૧૧૮૩માં શાહપુદીનગોરી દિક્ષી ઉપર ચઢી આવ્યો તેમાં દિક્ષીનો છેલ્લો રજપૂત રાજ બહાદુરીથી લઢતાં હાર્યો અને મરણ્યો. ને પૃથુરાજનું રાજ મુસલમાન પાદશાહને હાથ આવ્યું પછી ગોરી પાદશાહે કનોજ જીતી ગૂજરાત જીતવાને પોતાના સરદાર કુતબુદીનને મોકલ્યો. ઇ. સ. ૧૧૮૪ લઢાઈમાં ભીમ હાર્યો ને નાશી ગયો પણ બીજા રજપૂત રજાઓની મદદ મેળવી ભીમ પાછો આવ્યો ને કુતબુદીનને જખમી કર્યો. એવામાં પાદશાહી ફાજ આવી પહોંચી તેથી કુતબુદીન ખચ્યો.

ને બીમદેવ ફરીને નાશી ગયો. પણ થોડા વખત પછી પાછો આવી ગૂજરાતમાંથી મુસલમાનોને ઠાઠી મૂક્યા. પણ તેના સામંતોએ ખંડ કર્યો. તેમાં જયંતસિંહ સોળાંકીએ ૧૨૨૪માં તેનું રાજ લઇ પોતાના નામની દુવાઇ ફેરવી. તેની પાસેથી પણ બીમદેવે ત્રણ ચાર વરસમાં રાજ લઇ લીધું પછી વાઘેલા સરદારોએ ખંડ કરી કેટલાક પ્રાંત જીતી પોતાની રાજધાની ઘોળકામાં કરી ઈ. સ. ૧૨૬૩માં બીમદેવ મરણ પામવાથી તેનો દીકરો ગાદીએ બેઠો.

ત્રીભોવન—૧૨૪૨-૧૨૪૪. એ સોળાંકી વંશમાં છેલ્લો રાજા થયો તે નખજો હોવાથી તેનું રાજ ઘોળકાના વાઘેલારાણા વિશળદેવે લઈ લીધું.

વાઘેલા વંશ.

સોળાંકી રાજાઓનું જોર નરમ પડ્યું તે વખતે અ-રણ્યરાજ નામે શૂરા વાઘેલા સામંતે પાટણના મહારાજ બોળા બીમદેવને સારી મદદ કરી હતી તેથી તેનાકુંવર લવણ પ્રસાદને બીમદેવે પોતાનો પ્રધાન ઠરાવ્યો. પાછળથી તેમને અણુબનાવ થયાથી લવણપ્રસાદે ખંડ ઉઠાવ્યું, અને સાબરમતી અને નર્મદાની વચ્ચેનો મુલક તથા ઘોળકા અને ધંધુકા પ્રગણા કબજે કરી પોતાની રાજધાની ઘોળકામાં કરી. એને વિરધવળનામે પરાક્રમી કુંવર હતો, તેણે ખંભાત, ગોધરા, વગેરે જીતી રાજનો વધારો કર્યો.

વસ્તુપાળ અને તેજપાળ નામે શ્રાવક વાણીઆ વિરધ-વળના મંત્રી હતા. તેઓ લઢવૈયા અને ગૂજરાતમાં અત્યુર

હતા વિરધવળ ને વિરમદેવ અને વિશળદેવ નામે બે કુંવર હતા પણ વિરમદેવને તેના બાપ તથા કારભારીઓ સાથે બનતુ નહોતું, તેથી તેને વિરમગામમાં રાખ્યો હતો, તેણે વિરધવળનું મરણ થયા પછી ગાદીનો દાવો કર્યો. વસ્તુપાળની મદદથી વિશળદેવને ગાદી મળી ૧૨૪૦. ને વિરમદેવ છા-યો તથા માર્યો ગયો.

વાઘેલા વંશની વંશાવળી.

વિશળદેવ.	૧૨૪૪	૧૨૬૨	૧૮
અરબુનદેવ.	૧૨૬૨	૧૨૭૫	૧૩
સારંગદેવ.	૧૨૭૫	૧૨૭૯	૪
કરણ ધેસો.	૧૨૭૯	૧૩૦૪	૨૫


વિશળદેવ—૧૨૪૪-૧૨૬૨ એણે ૧૨૪૪માં ત્રીભોવ-નપાળ પાસેથી અણહિલવાડ જીતી લીધું. તેથી ગૂજરાતની ગાદીએ વાઘેલાવંશના રાજાને અમલ બેઠો.

વિશળદેવે પોતાના વાણીઆ મંત્રી પાસેથી વજીરાત લઈ નાગર નામે બ્રાહ્મણને સોંપી કર્ણાટકના રાજાની કુંવ-રીએ સ્વયંવરમાં વિશળદેવ સાથે લગ્ન કર્યું. એના પછીના અર્બુનદેવ તથા સારંગદેવના વખતમાં બાણવા લા-મક બનાવ બન્યા નથી.

કરણધેસો—૧૨૭૯-૧૩૦૪. એ વાઘેલા વંશમાં છેલ્લો રાજા થયો એના વખતમાં ગૂજરાત મુસલમાનોને હાથ ગયું. ઇ. સ. ૧૩૦૪માં દિલ્લિના બાદશાહ અલાઉ-દ્દીન ખાન અલોદમાં તથા વડો વજીર નસરતખાં મોટી

જખરી ફ્રાજ લઈ ગૂજરાતપર ચઢી આવ્યા. તેથી કરણુ થેસો દક્ષિણમાં નાશી ગયો. અને વનરાજની સ્થાપેલી નગરી પરદેશી અને પર ધર્મને હાથ ગઇ. તથા ગૂજરાતમાં મુસલમાની અમલ ખેરો. મુસલમાની લશ્કરે શહેર, ગામ અને ખેતરો લૂટ્યાં તથા બાળ્યાં, અને રૂદ્રમાળ વગેરે દેરાં તોડી દેશને નષ્ટ તથા બ્રષ્ટ કર્યો રાજા કરણની રાણી-ઓને પકડી દિલ્હી મોકલી દીધી. તેમાંની કમળાદેવી પાદશાહની માનીતી ખેગમ થઇ. એ કમળાદેવીની દીકરી દેવળદેવી કરણુ રાજાની પાસે હતી. સાંધી તેને તેડી લાવવાને કમળાદેવીએ પાદશાહને શીખવ્યું.

નાશિકની ઉત્તરે આગલાણુના પહાડી પ્રાંતમાં કરણુ બસાયો હતો. ત્યાં જઈ પાદશાહની ફ્રાજે દેવળદેવીને માગી. તે ન આપતાં બહાદુરીથી કરણુરાજ પાદશાહી ફ્રાજ સાથે લઢ્યો પણ હાર્યો ને પાદશાહી ફ્રાજે બળાત્કારે તે કુંવરીને પકડી દિલ્હી મોકલાવી. અને કરણુ રઝળી રખડી ભૂંડી હાલતે મરણુ પામ્યો.



મહેર ખખર.

—(૦)—

અમારા તરફથી નીચેની ચોપડીઓની ખીજ આપ્તિ થાડીજ મુદતમાં બહાર પડી છે. તે દરેક ચોપડીએ અર્ધો આનો ટપાલ ખર્ચનો મોકલેથી નમુના તરીકે મફત મોકલી આપવામાં આવશે. પસંદ પડે પૈસા મોકલી, વધારે જોઈએ તેણે મંગાવી લેવી. દેશાવરના ગ્રહાક્રાંતિ ટપાલખર્ચ ઉપરાંત થોડા કમીશન મળશે.

કીંમત.

મુસલમાની વખતનો હિંદુસ્તાનનો ઇતિહાસ. ... ૦-૨-૦

હિંદુસ્તાનની ભૂગોળ... ... ૦-૧-૦

મુખ્યાદ્ય ઇલાકાની ભૂગોળ ગૂ. ઇતિહાસ સાથે.... ૦-૧-૩

મળવાનાં ટેકાણાં.

દાળની પોળમાં રા. કેશવલાલ મનમુખભાઈ પાસેથી.
નરોડા-સરકારી નિશાળના મહેતાજી રા. મોતીલાલ મહા-
શંકર પાસેથી.

કપડવાણુ-સરકારી નિશાળમાં રા. પ્રેમચંદ મેચરદાસ પાસે.

વઢવાણુ-સરકારી નિશાળમાં રા. ભાઈશંકર લીલાધર પાસેથી.

કારેલી-તા. જંથુસર-સ. ગુ. નિશાળના. મે. મનમુખલાલ
પરભુદાસ પાસે.

કમીશન દર ઉપર રાખનારને સાડાખાર ટકા અને પચીસ ઉપર રાખનારને વીસ ટકા. ટપાલખર્ચ માફ. નોટ-પેડ કાગળ લેવામાં આવશે નહિ. પોસ્ટની ટીકેટો અગર મનીઓઈરથી નાણાં મોકલવાં.

